



महाराष्ट्र राज्य सुरक्षा महामंडळ

सुरक्षा रक्षक (Guards) करिता बंधपत्र

अटी व शर्ती

महाराष्ट्र राज्य सुरक्षा महामंडळामध्ये भरती होऊन प्रशिक्षणाकरिता हजर झालेल्या सर्व प्रशिक्षणार्थींचे स्वागत आहे.

१ आस्थापना विषयक मार्गदर्शक सूचना

- १) सुरक्षा रक्षकांची (Guards) सेवा ही ११ महिन्याची कंत्राटी सेवा आहे. सदरची कंत्राटी सेवा ही कायमस्वरूपी नसून महामंडळाकडून त्यांच्या Clients ना मागणी नुसार सेवा देण्यात येते.
- २) सदरची सेवा ही कंत्राटी स्वरूपाची असल्यामुळे ती भविष्यात कायम स्वरूपी होणार नाही व या प्रकारची मागणी देखील सुरक्षा रक्षकाला करता येणार नाही.
- ३) महामंडळाने कंत्राटी स्वरूपात आपणास गार्ड म्हणून स्वीकृत केलेल्या मरासुम कायद्यातील तरतूदीनुसार आपण लोकसेवक तसेच विशेष पोलीस अधिकारी असल्याने आपणास Police Forces (Restriction of Right) Act, १९६६ मधील सर्व नियम व तरतूदी बंधनकारक राहतील यास्तव महामंडळाच्या सेवेत असताना आपण कोणत्याही संघटनेचा उदा. राजकीय, कामगार, व्यापारी इ. संघटनेचा (Union) सदस्य होता येणार नाही. अथवा संघटना स्थापन करता येणार नाही. तसेच इतर कोणत्याही संघटनेच्या कसल्याही प्रकारच्या कारवायांमध्ये भाग घेता येणार नाही.

वरिल अटीचा भंग केल्यास कायद्यान्वये दोन वर्षांपर्यंत शिक्षा किंवा रु.२०००/- दंड किंवा दोन्ही पैकी शिक्षा होऊ शकते.
- ४) सुरक्षा रक्षकांचे (Guards) म्हणून आपले कंत्राट पोलीस चारित्र्य पडताळणी अहवालांच्या व वैद्यकीय चाचणी अहवालांच्या अधिन राहिल. अहवाल अक्षेपार्ह आढळल्यास आपले कंत्राट केले जाणार नाही.
- ५) सुरक्षा रक्षकांना (Guards) निवासस्थान अथवा अन्य कोठलेही भत्ते (TA/DA) अनुज्ञेय नाही.
- ६) महामंडळाशी केलेल्या कंत्राटानुसार आपण महामंडळाच्या महाराष्ट्रातील कोणत्याही युनिटमध्ये/ जिल्हा/शहर/गांव/कार्यालयात बदलीसाठी पात्र राहाल.
- ७) महामंडळाच्या सेवेत असतांना आपणास कोणतीही नोकरी अथवा धंदा, पुर्णवेळ किंवा अंशिक वेळ करता येणार नाही.
- ८) सुरक्षा रक्षकाने (Guards) सेवेत असतांना अथवा सेवा संपल्यानंतर उपलब्ध सांख्यिकी माहिती अथवा कोणतीही गोपनीय माहिती महामंडळाच्या परवानगीशिवाय कोणासही देणार नाहीत. याचे उल्लंघन केल्यास प्रचलित या कायदेनुसार कारवाईस पात्र ठराल.

९) सुरक्षा रक्षकाने (Guards) सेवेत येत असताना आधार कार्ड व पॅन कार्ड महामंडळामध्ये सादर करणे बंधनकारक आहे. जेणेकरून दरमहाचे वेतन व भत्ते काढण्यास भविष्यात कोणत्याही अडचणी निर्माण होणार नाहीत.

१०) सुरक्षा रक्षकाची (Guards) सेवा ही महामंडळाच्या अस्तित्वात असलेल्या व भविष्यात तयार होणाऱ्या नियम व आदेशांच्या अधिन असेल.

प्रशिक्षण कालावधीत मार्गदर्शक सूचना

११) सुरक्षा रक्षकाकरिताचे (Guards) मुलभूत प्रशिक्षण हे आठ आठवड्याचे आहे. प्रशिक्षणादरम्यान कोणतीही रजा तसेच वेतन/मानधन अनुज्ञेय राहणार नाही. तथापि प्रशिक्षणार्थीच्या राहण्याचा व जेवणाचा संपूर्ण खर्च महामंडळातर्फे देण्यात येईल. प्रशिक्षण देताना कोणताही आकार प्रथमतः घेतला जाणार नाही.

जे प्रशिक्षणार्थी विनापरवाना प्रशिक्षण पूर्ण न करता प्रशिक्षण सोडून जातील तसेच प्रशिक्षण कालावधी संपल्यानंतर महाराष्ट्रातील कोणत्याही ठिकाणी मिळणारी नेमणूक नाकारतील. अशा प्रशिक्षणार्थीच्या प्रशिक्षणावर करण्यात आलेला सर्व खर्च (रु. ६०००/-) + पीटी किट व युनिफॉर्म किट वरिल खर्च (रु. ६०००/-) प्रशिक्षणार्थीकडून वसूल करण्यात येईल.

अशा प्रकारची रक्कम प्रशिक्षणार्थीने भरण्यास हेतूपरस्पर टाळाटाळ केल्यास महाराष्ट्र राज्य सुरक्षा महामंडळ अधिनियम, २०१० अन्वये सहा महिन्यांपर्यंत असू शकेल इतक्या कारावासाची किंवा दहा हजार रुपयांपर्यंत असू शकेल इतक्या द्रव्यदंडाची किंवा दोन्ही शिक्षा होतील.

१२) प्रशिक्षणार्थीना प्रशिक्षणादरम्यान परिसर सोडता येणार नाही.

१३) प्रशिक्षण कालावधी २ महिनेच असल्याने कोणत्याही प्रकारच्या रजा देण्यात येणार नाहीत. प्रशिक्षण कालावधीत १ दिवसांची गैरहजेरीसुद्धा शिस्तभंग विषयक कार्यवाहीस कारणीभूत ठरू शकेल.

१४) प्रशिक्षणादरम्यान फक्त रविवारी सुट्टी मिळेल.

१५) प्रशिक्षणार्थीने प्रशिक्षण यशस्वीरित्या पुर्ण केल्यानंतरच व चारित्र पडताळणी अहवाल योग्य आल्यानंतरच त्याला नेमणुक देण्यात येईल. प्रशिक्षणाकरीता निवड झालेल्या उमेदवारांना प्रशिक्षणार्थी अंती अंतरवर्ग व बाह्यवर्ग परिक्षा द्यावी लागेल. परिक्षा उत्तीर्ण होणाऱ्या प्रशिक्षणार्थीची गुणानुक्रमे निवड सुची (Merit list) तयार करण्यात येईल. या निवड सुची प्रमाणेच प्रशिक्षणार्थीना सेवेत घेण्यात येईल.

१६) प्रशिक्षणादरम्यान कोणत्याही प्रशिक्षणार्थीने इतर प्रशिक्षणार्थी/ट्रेनर/वस्ताद/महामंडळाचे सदस्य/महिला/ परिसरातील व्यक्ती यांच्याशी गैरवर्तणुक/असभ्य वर्तन/भांडण/जुगार खेळणे/दारु पिणे या सारख्या महामंडळाच्या प्रतिष्ठेस बाधा आणणारी कृती केल्यास प्रशिक्षणार्थीचे प्रशिक्षण खंडीत करून प्रशिक्षणार्थीला कमी करण्यात येईल व केलेली कृती गैरकायदेशिर असल्यास कायदेशीर कारवाई देखील करण्यात येईल.

१७) सुरक्षा रक्षका (Guards) पदाकरिता निवड झालेल्या उमेदवारांना विहित वेळेत व दिनांकास संबंधित प्रशिक्षण संस्थांमध्ये हजर राहणे बंधनकारक आहे. ज्या महिला प्रशिक्षणार्थी गरोदर असतील व ज्यांची मुले १ वर्षाखालील आहेत अशा उमेदवारांना पुढील बॅच मध्ये प्रशिक्षणास हजर होण्याची मुभा असेल. त्यांना चालू (current) बॅचमध्ये हजर करून घेतले जाणार नाही.

१८) प्रशिक्षण केंद्रामध्ये हजर झाल्यानंतर उमेदवरांना प्रशिक्षणार्थीना स्टोअर्समधून खालील साहित्य विनामुल्य पुरविण्यात येईल.

पी.टी साहित्य

१. खाकी हाफ पॅन्ट (दोन जोड) - पुरुष प्रशिक्षणार्थी
२. फुल पॅन्ट (दोन जोड) - महिला प्रशिक्षणार्थी
३. पी.टी लोगोसह टी शर्ट (दोन जोड)
४. खाकी सॉक्स (दोन जोड)
५. पी.टी ब्राऊन शूज

गणवेश व त्यावरील साहित्य (प्रत्येकी १ नग)

१. गणवेश
२. गणवेशावरील कॅप
३. गणवेशावरील कमरेचा बेल्ट
४. गणवेशावरील डी.एम.एस अॅक्लेट शूज
५. गणवेशावरील काळे सॉक्स
६. गणवेशावरील व्हिसल कॉर्ड सह

१९) प्रशिक्षणार्थीना प्रशिक्षण कालावधीत केवळ शासकीय परिक्षांनाच बसण्यास परवानगी देण्यात येईल. इतर परिक्षांसाठी परवानगी देण्यात येणार नाही.

२०) अशा नमूद परिक्षेला बसणाऱ्या प्रशिक्षणार्थीनी प्रशिक्षण केंद्राचेच शहर परिक्षा केंद्र म्हणून त्यांच्या अर्जात नमूद करावे. संबंधित परिक्षा केंद्रांवरच प्रशिक्षणादरम्यान परिक्षेस बसण्याची परवानगी देण्यात येईल. या परिक्षेसाठी आदल्या दिवशी संध्याकाळी मुख्यालय सोडण्याची परवानगी दिली जाईल. परिक्षा देवून प्रशिक्षणार्थी हे परिक्षेच्या संध्याकाळी प्रशिक्षण केंद्रावर प्रशिक्षणासाठी हजर होतील. या व्यतिरिक्त इतर केंद्र निवडल्यास परिक्षेस बसण्याची परवानगी दिली जाणार नाही.

२१) प्रशिक्षण केंद्रामध्ये प्रशिक्षणार्थीनी इस्त्री, हिटर, स्टिमर किटली, टोस्टर, स्टेरिओ आदि इलक्ट्रॉनिक उपकरणे सोबत आणू नयेत.

२२) प्रशिक्षणार्थीनी प्रशिक्षण कालावधीत मौल्यवान / किमती वस्तू (दागदागिने, महागडे गॉगल्स, वाहने, महागडे घडयाळ इ.) स्वतः सोबत बाळगू नये.

२३) प्रशिक्षणार्थीनी प्रशिक्षणाचे कालावधीत मैदानावर / लेक्चर हॉल मध्ये मोबाईल फोन वापरण्यास बंदी राहिल.

२४) प्रशिक्षण काळामध्ये प्रशिक्षणार्थीनी शक्यतो स्वतःचे विवाह आयोजित करू नये. प्रशिक्षणानंतर विवाह कार्यक्रम ठेवावे. जर धार्मिक अथवा इतर टाळता न येणाऱ्या कारणासाठी विवाह विधी करणे अत्यावश्यक असेल तर नाशिक येथेच रविवारचे दिवशी विवाह करणे उचित राहिल. अशा प्रकरणात रविवार जोडून एक दिवस रजा देण्यात येईल.

२६) प्रशिक्षण काळामध्ये केवळ आई-वडील/पत्नी-पती/मुलगा-मुलगी (First blood Relationship) यांचे मृत्यु/गंभीर आजारपणासाठीच रजा देणेबाबत विचार करण्यात येईल. आजी-आजोबा, काका-काकू, मामा-मामी, आत्या-मावशी यासारखे इतर नातेवाईकांचे आजारपण व लग्नसोहळ्यांकरिता रजा देण्यात येणार नाही.

२७) प्रशिक्षण कालावधीत प्रशिक्षणार्थीनी नियमांचे पालन करणे बंधनकारक आहे. प्रशिक्षणार्थी प्रशिक्षणास हजर झाल्यानंतर त्यांना नियम समजावून सांगण्यात येतील.

२८) सदर मार्गदर्शक सूचना व मार्गदर्शक सुचनांसोबतची सहपत्रे www.mahasecurity.gov.in या संकेत स्थळावर उपलब्ध.

(प्रजा जेडगे)

पोलीस अधिक्षक तथा सहा. व्यवस्थापकीय संचालक
संचालक (प्रशिक्षण /भरती)
महाराष्ट्र राज्य सुरक्षा महामंडळ,
मुंबई.

सोबत - राजीनामा दिल्यानंतर करावयाच्या कारवाईचा कार्यालयीन आदेश.

वरील सर्व सूचना मी वाचून पाहिल्या. त्या मला मान्य आहेत. वरीलपैकी कोणत्याही सूचनेचे उल्लंघन केल्यास मी कायदेशीर तसेच अनुषांगिक कार्यवाहीस पात्र राहीन.

उमेदवाराचे संपूर्ण नाव -
दिनांक

(उमेदवाराची स्वाक्षरी)